

19.03.2026

21.15 Hrs

HL-OPENNING

آداب

یہ آکاشوائی ہے

خبروں کے ساتھ میں آسیہ میمونہ

Music

- ☆ وزیر اعظم نریندر مودی نے، مغربی ایشیا میں جنگ کو ختم کرنے کی فوری ضرورت پر عُمان، اُردُن، فرانس اور ملیشیا کے لیڈروں کے ساتھ بات کی۔
- ☆ خلیجی خطے میں، ہلاکتوں، فضائی حملوں اور حساس توانائی کے بنیادی ڈھانچے پر حملوں کے بعد، کشیدگی میں اضافہ ہو گیا ہے۔
- ☆ حکومت کا کہنا ہے گذشتہ دو ہفتوں میں ایک لاکھ سے زیادہ گھریلو کمرشل PNG کے کنکشن جاری کئے گئے ہیں تاکہ صارفین کو بلا روک ٹوک فراہمی کو یقینی بنایا جاسکے۔
- ☆ وزیر دفاع راجناتھ سنگھ نے زور دے کر کہا ہے کہ موجودہ جغرافیائی نیز سیاسی غیر یقینی کی صورتحال کے دوران، جامع خود مختاری کو یقینی بنانے کیلئے ڈرون کی تیاری میں خود کفیل ہونا چاہئے۔
- ☆ Sensex اور نفٹی میں تین فیصد سے زیادہ کی گراؤ درج کی گئی ہے جو اندرون ملک اسٹاک مارکیٹس میں، گذشتہ تین دنوں میں بڑے پیمانے پر حصص کے فروخت کی وجہ سے ہوئی ہے۔
- ☆ اور Orleans Masters بیڈمنٹن میں تنوی شرما، خواتین کی سنگلز کے کوارٹر فائنل میں پہنچ گئی ہیں۔
- ☆ Arjun Madathil رام چندرن اور ہری ہرن Amsakarunan کی مردوں کی ڈبلز جوڑی بھی فرانس میں کوارٹر فائنل میں پہنچ گئی ہے۔

Music

اب خبریں تفصیل سے.....

PM Oman Malaysia

☆ وزیر اعظم نریندر مودی نے، اعلیٰ سطحی سفارتی بات چیت کے سلسلے میں، عُمان، فرانس اور ملیشیا کے لیڈروں کے ساتھ آج بات کی۔ بات چیت، مغربی ایشیا میں کشیدگی کو کم کرنے پر مرکوز رہی جبکہ مذاکرات، سفارتکاری اور علاقائی استحکام کے تئیں بھارت کے عہد کا اعادہ کیا گیا۔ سوشل میڈیا کی ایک پوسٹ میں جناب مودی نے کہا کہ عُمان کے سلطان Haitham بن طارق کے ساتھ اُن کی بات چیت کے دوران، انھوں نے عُمان کے اقتدارِ اعلیٰ اور علاقائی سالمیت کی خلاف ورزی کرنے کیلئے، بھارت کی جانب سے سخت مذمت کا اعادہ کیا۔ جناب مودی نے

بھارتی باشندوں سمیت ہزارہا افراد کی محفوظ واپسی کی سہولت فراہم کرنے میں عُمان کی کاوشوں کی ستائش بھی کی۔ وزیر اعظم نے کہا کہ فرانس کے صدر امانوئیل مینوں کے ساتھ بات چیت کے دوران، دونوں لیڈروں نے خطے اور اس کے علاوہ دوسرے علاقوں میں امن اور استحکام قائم کرنے کی غرض سے جاری تعاون کیلئے پُر امیدگی کا اظہار کیا۔ ملیشیا کے اپنے منصب انور ابراہیم کے ساتھ بات چیت کے دوران، دونوں لیڈروں نے مغربی ایشیا میں پُر تشویش صورتحال پر تبادلہ خیال کیا۔ وزیر اعظم نے Hari Raya Aidilfitri کے موقع پر انھیں مبارکباد بھی دی۔ x

US Defence Secretary

امریکی وزیر دفاع Pete Hegseth نے آج کہا کہ ایران جمعرات کے روز حملوں کی نئی لہر کا سامنا کرے گا۔ انہوں نے کہا کہ یہ جنگ، امریکہ کی شرطوں پر ختم ہوگی۔ جناب Hegseth نے اس تنازعہ کے طویل جنگ میں بدلنے کی تشویش سے انکار کیا۔ واشنگٹن نے میڈیا بریفنگ سے خطاب کرتے ہوئے Hegseth نے کہا کہ ایران میں امریکہ کے مقاصد میں کوئی تبدیلی نہیں ہوئی ہے، جن میں میزائل لانچرز کو تباہ کرنا، ایران کے دفاعی-صنعتی اڈوں کو تباہ کرنا، ایران کی بحریہ کو ناکارہ کرنا اور ایران کی جانب سے نیوکلیائی ہتھیار کے حصول کو ناکام بنانا ہے۔ جناب Hegseth نے کہا کہ امریکی افواج نے ایران میں 7 ہزار سے زیادہ مقامات کو نشانہ بنایا ہے۔ انہوں نے دعویٰ کیا کہ ایرانی فضائی دفاعی نظام کو مکمل طور پر تباہ کر دیا گیا۔

انہوں نے مزید کہا کہ جنگ کی شروعات کی بعد سے امریکی افواج پر ایرانی بیلسٹک میزائل اور یکطرفہ ڈرون حملوں کی تعداد میں 90 فیصد کی کمی آئی ہے۔ جنگ کی شدت اختیار کرنے کے خطرات پر نکتہ چینی کو مسترد کرتے ہوئے جناب Hegseth نے کہا کہ امریکہ کی فوجی مہم، منصوبے اور ہدف کے مطابق جاری ہے۔ x

West Asia Brief

حکومت نے آج مغربی ایشیا میں جاری حالات و واقعات سے متعلق تشویش کے دوران کہا ہے کہ اُس نے ملک بھر میں ٹرانسپورٹ کیلئے گھریلو PNG اور CNG کی 100 فیصد سپلائی کو یقینی بنایا ہے۔ بین وزارتی بریفنگ کے دوران پیٹرولیم کی وزارت نے بتایا کہ گزشتہ دو ہفتے کے دوران ایک لاکھ 25 ہزار PNG کنکشن دیئے گئے ہیں۔ جبکہ گزشتہ تین دن کے دوران 5 ہزار 600 سے زیادہ صارفین PNG پر منتقل ہوئے ہیں۔ وزارت نے بتایا کہ 17 ریاستوں کی جانب سے جاری Allocation احکامات اور مجوزہ 10 فیصد اضافی Allocation کے درمیان ملک بھر میں LPG سپلائی میں اضافہ ہوا ہے۔ حکام نے بتایا کہ LPG ذخیرے کے مکمل طور پر ختم ہونے کا جوکھم نہیں ہے حالانکہ صورتحال تشویشناک بنی ہوئی ہے۔ آن لائن بلنگ بڑھ کر 94 فیصد ہوگئی ہے اور گھبراہٹ میں خریداری میں کچھ کمی آئی ہے۔ وزارت خارجہ نے بتایا کہ 28 فروری سے اب تک مغربی ایشیا سے دو لاکھ 80 ہزار بھارتی وطن واپس لوٹے ہیں۔ وزارت نے بتایا کہ بھارت اور متحدہ عرب امارات کے درمیان محدود پروازیں جاری ہیں اور دام سے خصوصی پروازوں کا منصوبہ ہے۔ کویت، بحرین اور عراق میں جاری بندشوں کی وجہ سے پھنسے ہوئے بھارتیوں کو کالنے کیلئے سعودی عرب ٹرانزٹ کا استعمال کیا جا رہا ہے۔ x

Rev. MEA Briefing

بھارت نے خلیجی خطے میں توانائی کی تنصیبات پر حالیہ حملوں پر تشویش کا اظہار کیا ہے اور انھیں بہت زیادہ خلل آمیز قرار دیا ہے۔ وزارت خارجہ کے ترجمان رندھیر جیسوال نے یہ بات آج تیسرے پہر نئی دہلی میں ایک پریس بریفنگ کے دوران میڈیا کے سوالات کا جواب دیتے ہوئے کہی۔ یہ کانفرنس خلیجی خطے میں توانائی کے بنیادی ڈھانچے کے خلاف حملوں سے متعلق تھی۔ جناب جیسوال نے کہا کہ اس طرح کے حملے قابل قبول نہیں ہیں اور انھیں روکنے کی ضرورت ہے۔ ترجمان نے کہا کہ LPG کی دستیابی پر نظر رکھی جا رہی ہے۔ انھوں نے مزید کہا کہ حکومت اندرون ملک صارفین کو ترجیح دے رہی ہے جس کے ساتھ ساتھ وہ توانائی کے وسائل کو متنوع بنانے پر کام کر رہی ہے۔

S/B 2100 Randhir Jaiswal on Energy Diversified

جناب جیسوال نے کہا کہ بنگلہ دیش، سری لنکا اور مالدیپ سمیت پڑوسی ممالک کے ذریعے بھی توانائی کی مدد مانگی کی گئی ہے۔ x

Rajnath Defence Conclave

وزیر دفاع راجناتھ سنگھ نے آج کہا ہے ملک کو آئندہ چند برسوں میں، اندرون ملک ڈرون کی مینوفیکچرنگ کا ایک عالمی ہب بن کر ابھرنے کیلئے مشن موڈ میں کام کیا جانا چاہئے۔ وزیر موصوف نئی دہلی میں قومی دفاعی صنعتوں کے کانکلیو سے خطاب کر رہے تھے۔ جناب سنگھ نے ڈرون کی پیداوار کا ایک ایکو نظام بنانے کی فوری ضرورت پر زور دیا تاکہ موجود جغرافیائی نیز سیاسی غیر یقینی کی صورتحال کے مد نظر جامع خود مختاری کو یقینی بنایا جاسکے، دفاعی تیاری کو بہتر کیا جاسکے اور ملک کو آتم زبھر بنایا جاسکے۔ x

AIR India Flight Cancellation

ایئر انڈیا ایکسپریس نے دو پروازوں کی منسوخی کا اعلان کیا ہے جنھیں کل پرواز بھرنی تھی۔ ایئر لائن کے مطابق اندور سے شارجہ جانے والی فلائٹ IX255 اور شارجہ سے اندور کیلئے فلائٹ IX256 کو منسوخ کر دیا گیا ہے۔ انھیں کل پرواز بھرنی تھی۔ اس منسوخی کی وجہ سے متاثر ہونے والے مسافروں کو دوبارہ بکنگ کرنے یا پیسے کی واپسی کیلئے، ایئر انڈیا ایکسپریس سے رابطہ کرنے کی صلاح دی گئی ہے۔ ایئر لائن نے لوگوں کی مدد کیلئے ایک ہیلپ لائن نمبر بھی جاری ہے جو یہ ہے:

سات تین صفر، چار نو ایک، دو پانچ پانچ چار

WB BJP List

بھارتیہ جنتا پارٹی BJP نے آج مغربی بنگال، آسام اور کیرلم کے علاوہ بہت سی ریاستوں میں ضمنی انتخابات سمیت، آنے والے اسمبلی انتخابات کیلئے بہت سے امیدواروں کی فہرستیں جاری کیں۔ مغربی بنگال میں پارٹی نے 111

امیدواروں کی اپنی دوسری فہرست کا اعلان کیا۔ سابق مرکزی وزیر نتیش پرمانک Mathabhanga حلقے سے جبکہ راجیہ سبھا کی سابق رکن پارلیمنٹ روپا گنگولی، سونارپور دکشن سے میدان میں اتاری گئی ہیں۔ ہاکی کے سابق کھلاڑی بھرت چیتری Kalimpong سے اور Noman Rai دارجلنگ سے انتخاب لڑیں گے۔ 294 رکنی مغربی بنگال اسمبلی کیلئے 23 اور 29 اپریل کو دو مرحلوں میں ووٹ ڈالے جائیں گے جبکہ ووٹوں کی گنتی 4 مئی کو ہوگی۔

آسام میں BJP نے 88 امیدواروں کی اپنی پہلی فہرست جاری کی ہے۔ وزیر اعلیٰ ہیمانتا بسوا سرما Jalukbari سے جبکہ راجدیپ رائے سلچر سے نیز رامیشور تیلی Duliajan حلقے انتخاب لڑیں گے۔

BJP کے ریاست کے سابق سربراہ رنجیت کمار داس Bhowanipur- Sobhog اور اسپیکر بسواجیت Daimary تامل پور حلقے سے انتخاب لڑیں گے۔ آسام میں 9 اپریل کو واحد مرحلے میں ووٹ ڈالے جائیں گے۔

کیرل میں پارٹی نے 39 امیدواروں کی اپنی دوسری فہرست جاری کی ہے، جس میں ریاست کے سابق BJP صدر Aranmula، Kummanam Rajasekharan حلقے سے انتخاب لڑنے والوں میں شامل ہیں۔

کیرل اسمبلی کیلئے 9 اپریل کو ایک ہی مرحلے میں ووٹ ڈالے جائیں گے۔ BJP نے گوا، ناگالینڈ، کرناٹک اور تریپورہ میں اسمبلی کے ضمنی انتخابات کیلئے بھی امیدواروں کا اعلان کیا ہے۔ یہ فیصلے پارٹی صدر نتن نبین کی زیر صدارت BJP کی مرکزی انتخابی کمیٹی کی ایک میٹنگ میں لئے گئے اور اس میں وزیر اعظم نریندر مودی، وزیر دفاع راجناتھ سنگھ اور وزیر داخلہ امت شاہ نے بھی شرکت کی۔ x

PREZ Vrindavan

صدر جمہوریہ دروپدی مرمو نے آج اترپردیش کے شہر ورنڈاون میں پریم مندر اور ISKCON کا دورہ کیا اور آرتی کی۔ اترپردیش کی گورنر آنندی بین پٹیل نے بھی آرتی میں شرکت کی۔ صدر جمہوریہ آج سے اترپردیش کے تین روزہ دورے پر ہیں۔ x

PREZ Ayodhya

صدر جمہوریہ دروپدی مرمو نے اترپردیش کے شہر آیودھیا میں شری رام جنم بھومی مندر کو یکسر تبدیلی کے ایک علامت قرار دیتے ہوئے کہا کہ بھارت، سماجی، اقتصادی، سیاسی اور ثقافتی شعبوں میں علم و فنون کا احیاء دیکھ رہا ہے۔ صدر جمہوریہ آج مندر میں ایک اجتماع سے خطاب کر رہی تھیں۔ اس سے قبل دن میں صدر جمہوریہ نے پوجا ارچنا کی اور وید اشلوک کی گونج کے دوران مندر میں شری رام یاتر کی تنصیب سمیت مذہبی رسومات میں شرکت کی۔ x

Stocks Close

گھریلو بنیادی اشاریوں میں آج 3 فیصد سے زیادہ گراؤٹ درج کی گئی۔ سینسیکس، 2 ہزار 497 پوائنٹس گر کر 74 ہزار 207 پر بند ہوا، جبکہ نفٹی میں 776 پوائنٹس کی کمی آئی اور یہ 23 ہزار 2 پر بند ہوا۔ مغربی ایشیا میں بڑھتی کشیدگی کی وجہ سے سرمایہ کاروں کے رجحان پر پڑ رہے منفی اثرات کے درمیان فیڈرل ریزرو کے ذریعے محتاط تبصروں کی وجہ سے گزشتہ تین دن کے دوران ہوئی کمائی کو گھریلو بازاروں نے محض ایک دن میں گنوا دیا۔ x

IMD WEATHER

آج دلی میں ہلکی سے درمیانی درجے کے بارش ہوئی، اس کے ساتھ ہی نوئیڈا، غازی آباد اور گریٹر نوئیڈا سمیت مختلف مقامات پر گرج چمک اور بارش کے ساتھ موسم میں اچانک تبدیلی آئی ہے۔
 بھارتی محکمہ موسمیات IMD نے مغربی بنگال کے ذیلی ہمالیائی علاقے اور سکم میں کل کیلئے تیز سے بہت تیز بارش کی پیش گوئی کی ہے۔ IMD نے ہماچل پردیش، اترکھنڈ، پنجاب، بہار، اترپردیش میں کل بہت تیز بارش کے امکان کے سبب اور بیج الرٹ جاری کیا ہے۔
 اس کے علاوہ دلی، ہریانہ، چنڈی گڑھ، جھارکھنڈ، مدھیہ پردیش اور اڈیشہ میں کل گرج چمک کے ساتھ دھول بھری آندھی چلنے کی بھی پیش گوئی ہے۔*

Navratri

Sajibu اور Navreh،Cheti Chand اگاڈی، گڈی پڈوا، **Chaitra Shuklaadi** کے روایتی تہوار آج ملک کے مختلف حصوں میں پورے جوش و خروش سے منائے جا رہے ہیں۔ آج کا دن چترا نوراتری کے آغاز کا دن بھی ہے۔ صدر جمہوریہ، نائب صدر جمہوریہ اور وزیراعظم نے اس موقع پر عوام کو مبارکباد دی ہے۔*

Rev. Badminton

فرانس کے Palais des Sports میں جاری Orleans ماسٹرز بیڈمنٹن ٹورنامنٹ میں بھارت کی تنوی شرما، خواتین کے سنگلز کے کوارٹر فائنل میں پہنچ گئی ہیں۔ تنوی نے ہموٹن انمول Kharb کو آج شام پری کوارٹر فائنل میں اکیس-چودہ اور اکیس-سترہ سے ہرا دیا۔ پری کوارٹر فائنل میں خواتین کے سنگلز کے ایک دیگر میچ میں بھارت کی مالویکا بنسوٹ کا مقابلہ، ملیشیا کی Wong Ling Ching سے ہوگا، جبکہ ایشا رانی Baruah کا سامنا، کینیڈا کی Wen Yu Zhang سے ہوگا۔

ادھر مردوں کے ڈبلز میں ارجن رام چندرن اور ہری ہرن آمساکرورن پر مشتمل بھارتی جوڑی، کوارٹر فائنل میں پہنچ گئی ہے۔

ارجن اور ہری ہرن نے آج پری کوارٹر فائنل میں الیگزینڈر Dunn اور Adam Pringle پر مشتمل اسکاٹ لینڈ کی جوڑی کو چھبیس-چوبیس اور اکیس-چودہ سے شکست دی۔

مردوں کے سنگلز مقابلوں کے پری کوارٹر فائنل میں آج شام، آیش شیٹی کا سامنا، جاپان کے Yudai Okimoto سے ہوگا۔*

